

## تحریم سماع پر مشتمل احادیث کا مطالعہ و تطبیق الاحادیث

ڈاکٹر حافظ سید محمود عالم آسی

ریسرچ اسکالر، شعبہ علوم اسلامی جامعہ کراچی، کراچی

### Abstract

*Sima is a form of music practiced by Sufis to inspire religious devotion and instruction. Sima is permissible if its conditions are met, This for the Ahl (capable) as agreed upon by the expert scholars and Sufis. The listener must only listen to everything in the remembrance of Allah. The words of Sima must be free from immorality and impurity and they must not be void. Musical instruments should not be used. On the other hand some Muslim scholars says all kinds of music is forbidden in Islam according to Hadith. The present article is an attempt to study Ahadith related to Sima and to compare different views on Sima in the light of Ahadith.*

**Keywords:** Sima, Music, Singing, Ghin'a.

’سماع‘ اسم ہے جس کے معنی سننے کے ہیں۔ جذبہ حب الوطنی پر مشتمل ترانہ، فوجی ترانہ بینڈ یا محافلین وطن کو پر جوش اور سرگرم رکھنے والے ترانے، مشقت کے کاموں کو آسانی میں تحلیل کرنے کا ترانہ، گمشدہ کے یافت، بیماری کے شفا یاب، ختنہ، شادی، ولیمہ اور فصل کی کٹائی، دیگر مواقع پر، فتح کامیابی اور کامرانی کے حاصل ہونے پر سماع ایک فطری کیفیت ہے، بلکہ علماء، حکمران، عوام بالخصوص صوفیاء کرام کا سماع قرآن اور حدیث کی رو سے کس حکم پر ہے، تحریم سماع پر مشتمل احادیث پر محدثین نے جرح و تعدیل کرتے ہوئے اس کو کس درجے پر رکھا ہے کہ اس سے حرمت یا حلت کا اثبات ہوتا ہے اس کا مطالعہ غرض و درکار ہیں۔ قرآن مجید میں ارشاد ہوتا ہے:

قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَّنَ وَأَلْتُمُومًا وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يَنْزِلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ (۱)

”آپ فرمادیجئے میرے رب نے تو بے حیائیاں حرام فرمائی ہیں جو ان میں کھلی ہیں جو چھپی ہیں اور گناہ اور ناحق زیادتی اور یہ کہ اللہ کا شریک کرو جس کی اس نے سند نہ اتاری اور یہ کہ اللہ پر وہ بات کہو جس کا علم نہیں

رکھتے۔“

قرآن مجید کی آیت مذکورہ سے حرمت اور حلت کی وضاحت ہو رہی ہے، کسی عمل کے حرام مطلق ہونے میں قرآن سے نص چاہیے یا حدیث سے یا اجماع امت سے اس سلسلے میں ہم احادیث کا مطالعہ کر کے اس موضوع کے حرمت مطلق کا عدل پر مبنی تحقیقی نتیجہ اخذ کر کے حکم حاصل کر سکیں گے۔ اس بحث کی علمی تحقیقی غرض کے تحت تمام ان احادیث کو جمع کر دیا گیا ہے جو تحریم ”سماع“ کے طور پر پیش کی جاتی ہیں، آخر میں نتیجہ اخذ کیا گیا ہے۔

☆ عن ابی امامة عن رسول الله ﷺ قال: لا تتبعوا القينات ولا تشتروهن ولا تعلموهن، ولا خیر فی تجارة فیهن و تمنهن حرام، فی مثل هذا انزلت هذا الاية ومن الناس من يشتري لهو الحديث ليضل عن سبيل الله (۲)

”حضرت امام رسول اللہ ﷺ سے روایت کرتے ہیں کہ آپ ﷺ نے فرمایا مغنیہ باندیوں کی خرید و فروخت نہ کرو اور نہ انہیں گانا سکھاؤ، ان کی تجارت میں کوئی خیر نہیں، ان کی قیمت لینا حرام ہے اور اسی بارے میں یہ آیت نازل ہوئی: ومن النامن يشتري لهو الحديث ليضل عن سبيل الله (۳)

☆ وعن نافع قال كنت مع ابن عمر في طريق فسمع مزار فوضع اصبعيه في اذنيه و ناعن الطريق الى الجانب الاخر ثم قال لي بعد ان بعدنا نافع هل تسمع شيئا قلت لا فرفع اصبعيه من اذنيه قال كنت مع رسول الله ﷺ فسمع صوت براع فصنع مثل ما صنعت قال نافع و كنت اذا ذاك صغيرا (۴)

”نافع سے روایت ہے کہا، میں ایک مرتبہ ایک راستہ میں ابن عمر کے ہمراہ تھا انہوں نے مزار کی آواز سنی اپنی دونوں انگلیاں اپنے کانوں میں میں ٹھونس لیا اور اس جانب راستہ سے دور ہٹ گئے کافی دور جانے کے بعد مجھ سے کہا اے نافع آواز آتی ہے میں نے کہا نہیں پھر اپنی انگلیاں کانوں سے نکال لیں پھر کہا کہ میں رسول اللہ ﷺ کے ساتھ تھا آپ نے نئے کی آواز سنی آپ نے اسی طرح کیا جس طرح میں نے کیا ہے نافع نے کہا میں اس وقت چھوٹا بچہ تھا۔

☆ حدثنا عبد الرحمن بن غنم الأشعري قال حدثني ابو عامر او ابو مالک الأشعري والله ما كذبني سمع النبي ﷺ يقول ليكونن من امتي اقوام يستحلون الحر والحريرة يرو الخمر والمعازف ولينزلن اقوام الى جنب علم يروح عليهم بسارحة لهم يأتيهم يعني الفقير لحاجة فيقولوا ارجع الينا غدا فيبييتهم الله ويضع العلم ويصبح آخريين قردة الخنازير الخنازير الى يوم القيامة (۵)

”عبد الرحمن بن غنم اشعری عامر بن ابو مالک اشعری کا بیان ہے کہ خدا کی قسم جھوٹ نہیں کہتا، میں نے نبی کریم ﷺ کو فرماتے ہوئے سنا میری امت میں سے ضرور کچھ لوگ ایسے پیدا ہونگے جو زنا، ریشم، شراب

اور گانے باجوں کو اپنے لیے حلال کر لیں گے اور پہاڑ کے دامن میں کچھ لوگ ایسے رہتے ہوئے کہ شام کو اپنا ریوڑ لے کر واپس لوٹیں گے اور ان کے پاس کوئی مسکین اپنی حاجت لے کر آئے تو اس سے کہیں گے کہ کل ہمارے پاس آنا۔ بس رات اللہ تعالیٰ ان پر پہاڑ گرا کر ہلاک کر دے گا اور باقی ماندہ کو بندر اور خنزیر بنا دے گا۔“

☆ عن عمر ابن حصین رضی اللہ عنہ ان رسول اللہ ﷺ قال فی هذه الامة خسف ومسح وقذف فقال رجل من المسلمين یا رسول اللہ ومتی ذلک؟ قال اذا ظهرت القیان والمعازف و شربت الخمور (٦)

”حضرت عمر ابن حصینؓ سے روایت ہے کہ حضور ﷺ نے ارشاد فرمایا یا اس امت میں بھی زمین میں دھسنے، صورتیں مسخ ہونے اور پتھروں کی بارش کے واقعات ہوں گے۔ مسلمانوں میں سے ایک شخص نے پوچھا یا رسول اللہ! ایسا کب ہوگا؟ حضور نے فرمایا جب گانے والی عورتوں اور باجوں کا عام رواج ہو جائے گا اور کثرت سے شراب پی جائے گی۔“

☆ عن ابی ہریرہ رضی اللہ عنہ قال قال رسول اللہ ﷺ اذا ..... وظهرة القینات والمعازف و شربت الخمور .....

”حضرت ابو ہریرہؓ سے روایت ہے کہ: رسول اللہ ﷺ نے ارشاد فرمایا! جب مغنیہ عورتوں اور باجوں کا رواج عام ہو جائے گا، جب شرابیں پی جانے لگیں۔“ (٧)

☆ عن ابی ہریرہ رضی اللہ عنہ ان رسول اللہ ﷺ قال... قال اتخذ المعازف واقینات والدفوف شربوحذہ الا شربة فباتو علی شرابہم و لہوہم فاصبحو او قد مسحو (٨)

”حضرت ابو ہریرہؓ سے روایت ہے کہ حضور بنی کریم ﷺ نے فرمایا کہ! وہ لوگ باجوں اور مغنیہ عورتوں کے عادی ہو جائیں گے، شرابیں پیا کریں گے، ایک شب جب وہ شراب نوشی اور ہولعب میں مشغول ہوں گے، تو صبح تک ان کی صورتیں مسخ ہو چکی ہوں گی۔“

☆ عن علی بن ابی طالب رضی اللہ عنہ قال قال رسول اللہ ﷺ اذا فعلت امتی خمس عشرة خصلة... واتخذ القیان والمعازف (٩)

”حضرت علیؓ سے روایت ہے کہ: رسول اللہ ﷺ نے ارشاد فرمایا! ”جب میری امت پندرہ چیزوں کی عادی ہو جائے۔۔۔ جب مغنی عورتیں اور باجے تاشے رواج پکڑ جائیں۔“

☆ عن سهل بن سعد رضی اللہ عنہ قال قال رسول اللہ ﷺ یكون فی هذه الامة خسف ومسح وقذف قیل ومتی ذالک یا رسول اللہ قال اذا ظهرت القینات والمستحلت الخمر (١٠)

”حضرت سہل بن سعد رضی اللہ عنہ سے روایت ہے کہ سرکارِ عالم ﷺ نے ارشاد فرمایا! کہ اس امت میں دھنسے صورتیں بگڑنے اور پتھروں کے بارش ہونے کے واقعات ہوں گے۔ عرض کیا گیا، یا رسول اللہ! ایسا کب ہوگا؟ فرمایا جب گانے والیاں عام ہو جائیں گی اور شراب حلال سمجھی جائیں گی۔“

☆ وعن ابن عباس رضی اللہ عنہ ان النبی ﷺ قال (امرت بہدم الطبل والمزمار) اخرجه الدیلمی (۱۱)

”حضرت ابن عباس رضی اللہ عنہ سے روایت ہے کہ نبی علیہ السلام نے فرمایا! مجھے ڈھول اور بانسری (آلات موسیقی کو) توڑنے کا حکم دیا گیا ہے.....“

☆ وعن ابن مسعود رضی اللہ عنہ ان النبی ﷺ قال (الغناء یبیت النفاق فی القلب کما یبیت الماء البقل) رواه البہقی وابن ابی الدنیا کذا ابو دائود بدون التشبیہ ، ورواه البیہقی ایضا موقوفاً، وفي الباب عن ابی ہریرہ ایضا رواه ابن عدی (۱۲)

”حضرت ابن مسعود رضی اللہ عنہ سے روایت ہے کہ نبی علیہ السلام نے فرمایا! غناء دل میں نفاق اگاتا ہے، جیسا کہ پانی ساگ پات۔ بہقی اور ابن ابی الدنیا نے بھی روایت کیا جبکہ ابوداؤد نے مثال نہیں دی، جب کہ بہقی نے اسے روایت کر کے اس پر سکوت کی.....“

☆ وعن علی کرم اللہ وجہہ (أن رسول اللہ ﷺ نہی عن ضرب الدف ولعب الصنج وضرب الزماره) أخرجه الخطابی (۱۳)

”حضرت علی رضی اللہ عنہ سے روایت ہے کہ نبی علیہ السلام نے دف بجانے، چنگ سے کھیلنے اور بانسری کے بجانے سے منع فرمایا ہے.....“

☆ وعن انس رضی اللہ عنہ أن رسول اللہ ﷺ قال: (من قعد الی قینة یستمع منها صب اللہ فی اذنیہ الا نک یوم القیامة) رواه ابن الصغری فی أمالیہ و ابن عساکر فی تاریخہ (۱۴)

”حضرت انس رضی اللہ عنہ سے روایت ہے کہ: رسول اللہ ﷺ نے ارشاد فرمایا! جو کسی مغنیہ باندی کا گانا سنے گا بروز قیامت اس کے کانوں میں پگھلا ہوا سیسہ ڈالا جائے گا۔“

☆ وعن علی رضی اللہ عنہ ان النبین ﷺ قال (من مات وله قینة فلا تصلو اعلیہ) رواه الحاکم والدیلمی و فی تاریخ وسندہ ضعیف (۱۵)

”حضرت علی رضی اللہ عنہ سے روایت ہے کہ رسول اللہ ﷺ نے ارشاد فرمایا! جو شخص اس حالت میں مرے کہ اس کے پاس گانے والی ملازمہ ہو اس کی نماز، جنازہ مت پڑھو۔“

☆ وعن ابن عباس رضی اللہ عنہما أن النبی ﷺ قال (ان اللہ حرم امتی

الخمر والميسر والكوبة واشياء عدددها) رواه احمد و ابو داود وابن حبان البهقي وهو أى الكوبة أَلطبل، رواه ابو داود من حديث ابن عمر وزاده (والغبيراء) وزاد أحمد في (والمزور) (١٦)

”حضرت ابن عباس رضی اللہ عنہ سے روایت ہے کہ آپ ﷺ نے فرمایا! بے شک اللہ نے اس امت پر شراب، جوئے اور طبل کو حرام کیا اور آپ ﷺ نے ان کے علاوہ بھی کچھ چیزیں گنوائیں احمد، ابو داود، ابن حبان اور بہقی نے کہا یہ طبل ڈھول ہی ہے ابو داؤد نے ابن عمر سے روایت کر کے طنبور کا اضافہ کیا اور احمد نے راگ کا اضافہ کیا ہے۔“

☆ ورواه أحمد أيضا من حديث قيس بن ساعد وعباده رضی اللہ عنہما: واختلف في تفسير الغبيراء فقيل الطنبور، وقيل العود وقيل البربط، وقيل غير ذلك (١٧)

”اور احمد نے یہ حدیث قیس بن ساعد وعباد رضی اللہ عنہما سے روایت کر کے اس کی تفسیر میں اختلاف کرتے ہوئے غبیراء کو طنبور کہا، عود کو بریط کہا اور اس کے علاوہ بھی ارشاد فرمایا ہے....“

☆ وعن عبد الله بن عمر رضی اللہ عنہ، ان النبی ﷺ! قال انّ اللہ الخمر والميسر والكوبة والغبيراء وكل مسكر حرام (١٨)

”حضرت عبد اللہ بن عمر رضی اللہ عنہ سے روایت ہے کہ: نبی کریم ﷺ نے ارشاد فرمایا بلاشبہ اللہ تعالیٰ نے شراب، جو اور طبل کو حرام کیا ہے، نیز ہر نشہ آور چیز حرام ہے۔“

☆ عن ابن عباس رضی اللہ عنہ: قال الكوبة حرام والدّف حرام والمزامير حرام (١٩)

”حضرت ابن عباس رضی اللہ عنہ سے مروی ہے کہ طبل حرام ہے، دف حرام ہے اور بانسریاں حرام ہے۔“

☆ عن ابی ہریرة رضی اللہ عنہ ان النبی ﷺ قال استماع الملاهی معصية و الجلس علیها فسق والتلذذ بها كفر.... (٢٠)

”حضرت ابو ہریرہ رضی اللہ عنہ سے روایت ہے کہ: آپ ﷺ نے ارشاد فرمایا! گانا بجاننا معصیت ہے، اور اس کے لیے بیٹھنا فسق ہے اور اس سے لطف اندوزی کفر ہے....“

☆ عن علی رضی اللہ عنہ، ان النبی ﷺ قال! بعثت بكسر المزامير (٢١)

”حضرت علی رضی اللہ عنہ سے روایت ہے کہ: نبی ﷺ نے ارشاد فرمایا! ”میں بانسریاں توڑنے کے لیے بھیجا گیا ہوں۔“

☆ عن ابی امامة رضی اللہ عنہ: ان رسول اللہ ﷺ قال ان اللہ عز وجل بعثنی هدو رحمة للمؤمنين وامرني لمحق المزامير والاطار والصليب و امر الجاهلية (٢٢)

”حضرت ابو امامہ باہلی رضی اللہ عنہ سے روایت ہے کہ: رسول اللہ ﷺ نے ارشاد فرمایا بلاشبہ اللہ عز وجل

نے مجھے مؤمنین کے لیے رحمت بنا کر بھیجا ہے، اور مجھے حکم دیا ہے کہ میں بانسری، طنبور سلیب اور امور جاہلیہ کو مٹا دوں۔“

☆ عن عمر رضی اللہ عنہ ثمن القینة سحت و غنائها حرام و النظر البها حرام و ثمنها مثل ثمن الكلب و ثمن الكلب سحت و من نبت لحمه علی اسحت فا النار اولی به: (۲۳)

”حضرت عمر رضی اللہ عنہ سے نبی پاک ﷺ کا یہ قول مرفوعاً مروی ہے کہ مغنیہ کی اجرت حرام ہے، اور اس کا گانا سننا اور اس کی طرف دیکھنا بھی حرام ہے، نیز اس کی اجرت لینا اسی طرح حرام ہے جس طرح کتے کی اجرت لینا حرام ہے اور جو گوشت حرام کمانی سے پروان چڑھتا ہے دوزخ کی آگ اس کی زیادہ مستحق ہے۔“

☆ وعن صفوان بن أمية أن عمرو بن قررة قال (كتبت على الشقوة فلا أرى أرزق الا من دفى فاء ذن لى فى الغناء من غير فاحشة فقال له رسول الله ﷺ: لا آذن لك ولا كرامة ولا نعمة عين كذبت أى عدو الله لقد رزق الله حلا لا طيبا واخترت ما حرم الله عليك من رزقه مكان ما أحل الله لك من حلاله التقدمة شىء (۲۴)

”حضرت صفوان بن امیہ رضی اللہ عنہ سے روایت ہے کہ حضرت عمرو بن قررة نے بارگاہ خیر الانام میں عرض کیا یا رسول اللہ! میں بڑا بد نصیب ہوں، اس لیے کہ مجھے روزی حاصل کرنے کا کوئی ذریعہ سوائے دف بجانے کے نہیں آتا، آپ مجھے اجازت دیں کہ میں فحاشی کے بغیر گایا کروں۔ حضور ﷺ نے ارشاد فرمایا میں تمہیں ہرگز ایسے بدتر اور ذلیل کام کی اجازت نہیں دوں گا، اے دشمن خدا تم جھوٹ بول رہے ہو، اللہ نے تمہیں اس قابل بنایا ہے کہ حلال طیب روزی حاصل کرو مگر تم نے خود حرام روزی، حلال روزی کے بجائے اختیار کر رکھی ہے۔“

☆ عن ابى موسى الأشعري رضی اللہ عنہ (أن النبى ﷺ قال من استمع الى صوت الغناء لم يوء ذن ان يستمع الى صوت الروحانيين فى الجنة (۲۵)

”حضرت ابی موسیٰ الأشعری رضی اللہ عنہ سے روایت ہے کہ: رسول اللہ ﷺ نے ارشاد فرمایا! ”جو شخص گانا سنتا ہے اسے جنت میں روحانیوں کی آواز سننے کی اجازت نہیں ملے گی۔“

☆ عن زيد بن ارقم رضی اللہ عنہ ((قال بين النبى ﷺ يمشى فى بعض سلك المدينة اذا مر الشاب وهو يغنى فقال ويلك يا شاب هلابا القرآن تغنى قالها مرارا (۲۶)

حضرت زید بن ارقم رضی اللہ عنہ سے روایت ہے کہ ایک موقع پر اللہ کے نبی ﷺ مدینہ کی کسی گلی سے موخرام تھے کہ قریب ہی سے ایک نوجوان گیت گاتا ہوا گزرا، حضور ﷺ نے اسے مخاطب کرتے ہوئے فرمایا نوجوان تم پہ افسوس ہے تم قرآن ترنم سے کیوں نہیں پڑھتے؟“ آپ ﷺ نے اس بات کو کئی مرتبہ دہرائی۔“

☆ عن ابی ہریرۃ رضی اللہ عنہ: ان رسول اللہ ﷺ قال الجرس مزا  
میر الشیطان (۲۷)

”حضرت ابو ہریرہ رضی اللہ عنہ سے روایت ہے کہ: رسول اللہ ﷺ نے ارشاد فرمایا گھٹی شیطان کے باجے ہیں۔“

☆ عن جابر قال قال رسول اللہ ﷺ انما نھیتم عن نوح عن صوتین فاجرین صوت  
عند نعمة لہو و لعب و مزامیر شیطان و صوت عند مصیبة خمس و جوه و شق  
جیوب و رنة شیطان (۲۸)

”حضرت جابر رضی اللہ عنہ بیان کرتے ہیں کہ: رسول اللہ ﷺ نے فرمایا مجھے ایسی دو آوازوں (کے سننے) منع کیا گیا ہے جن میں فسق و فجور ہے، ایک وہ آواز جو گانے بجانے اور مزامیر شیطان سے متعلق ہے اور دوسری وہ آواز جو مصیبت کے وقت منہ نونچنے، گریبان پھاڑنے، اور شیطانی چیخ و پکار سے متعلق ہے۔“

### تحريم سماع پر مشتمل احاديث، آئمہ و محدثین و محققین کی نظر میں

دلائل تحريم سماع پر راقم کی رائے یہ ہے کہ یہ اکثر احادیث وہ ہیں جن پر اہل حرمت و منصفین کلام کرتے ہوئے سماع و غناء پر عدم جواز کے حکم کی تفسیر و تاویل کرتے ہوئے اس کی حرمت و عدم جواز کے حکم کا اطلاق و تعین کرتے رہے ہیں۔ یقیناً یہ اہل حرمت کی دینی اصلاحات اور محاذات میں دیانت دارانہ منصفانہ علمی مسند کے ساتھ ان کا حق اور مرتبہ ہے جو نہایت قیمتی اور اہم ہونے کے ساتھ ساتھ علمی و تحقیقی جستجو کے متلاشیان کے لیے ایک سرمایہ بے پایا ہے جو اہل تحقیق بزرگوں نے اپنی خداداد صلاحیتوں اور شب و روز جاں گسل محنت و مشققت کے بعد ان کو حاصل کر کے علمی اور تحقیقی شائقین تک اسے پہنچانے کا کام سرانجام دیا ہے۔ ان اکثر احادیث پر قرآن ثلاثہ سے لے کر اخیرہ یعنی آج تک کہ محدثین و محققین تحقیقی تبصرہ کرتے ہوئے اپنا اپنا نقد و نظر تحریر یوں پیش کرتے ہیں کہ مفتی محمد شفیع دیوبندی رقم طراز ہیں ”یہ (کم و بیش) بتیس (۳۲) احادیث ہیں جن کی اسنادی حیثیت مختلف ہے۔ بعض صحیح ہیں بعض حسن ہیں اور بعض ضعیف ہیں پھر ان احادیث میں جس اطلاق اور عموم کے ساتھ گانے باجے کو حرام قرار دیا گیا ہے ان کو سننے کے بعد میرے خیال میں کوئی مسلمان بھی ان چیزوں کے ناجائز ہونے میں شک نہیں کر سکتا۔“ (۲۹)

یقیناً عمومی گانا یا جاتو اپنی مجملہ فسق و فجور لہو لعب مذموم ہونے کے باعث ناجائز ہونے میں کوئی تردد نہیں رکھتا لیکن احادیث کے ذخائر میں ایسے بے شمار حقائق و نظائر ملتے ہیں کہ جس میں حرمت والی ان تمام روایات میں پائے جانے والے تعارض کا رفع

ہونا بھی پایا جاتا ہے جسے حلت پر مبنی احادیث کے عنوان سے خود محدثین نے ہی پیش کیا ہے، اس تحقیق میں مناسب مقام پر وہ بھی شامل کیے جائیں گے جو اپنی اسنادی حیثیت سے اکثر متفق علی صحہ اور حسن کے درجے پر ہیں۔

مفتی محمد شفیع اپنی کتاب ”کشف الغناء عن وصف الغناء“ میں ان تمام احادیث پر جرح و تعدیل کرنے کے بعد ایک مقام پر فرما رہے ہیں کہ:

”اور ہمارے بعض قارئین بھی یہ کہہ سکتے ہیں کہ گزشتہ اوراق میں تم نے جو احادیثیں ذکر کی ہیں تمہاری اپنی تحقیق کے مطابق بھی ان میں اکثر ضعیف ہیں تو پھر ان سے گانے بجانے اور سرود و موسیقی کی حرمت پر استدلال کرنا کہاں تک درست ہے۔“ (۳۰)

عبداللہ محمد دہلوی، حرمت والی احادیث کے بابت فرماتے ہیں کہ:

”اور دوسرا مذہب محدثین کا ہے۔ یہ حضرات فرماتے ہیں کہ اس کی حرمت میں حدیث صحیح اور نص صریح کوئی ثابت نہیں بلکہ اس ضمن میں جتنی حدیثیں مروی ہیں وہ یا تو موضوع ہیں یا مطعون۔“ (۳۱)

علامہ محمد بن یعقوب مجدالدین فیروز آبادی، دعویٰ کے ساتھ حرمت پر مشتمل احادیث کے بابت فرماتے ہیں کہ:

در باب ذم سماع حدیثیہ صحیح نہ دارد شدہ

”مذمت سماع کے سلسلے میں کوئی صحیح حدیث مروی نہیں۔“ (۳۲)

نواب صدیق حسن خاں (اکابر علمائے اہلحدیث میں سے ہیں) ان تمام حرمت والی احادیث پر جرح کرتے ہوئے

فرماتے ہیں کہ:

”مجھے گانے بجانے کی حرمت سے متعلق نہ تو کوئی نص ملی نہ ہی سنت رسول اللہ ﷺ میں کوئی صحیح حدیث نظر آئی۔“ (۳۳)

ڈاکٹر یوسف قرضاوی فرماتے ہیں:

”رہی وہ احادیث جنہیں علماء کرام گانوں کی حرمت کی دلیل کے طور پر پیش کرتے ہیں تو یہ ساری حدیثیں

ضعیف ہیں۔“ (۳۴)

قاضی ابوبکر ابن عزل کے لکھتے ہیں کہ:

”نعموں اور گانوں کی حرمت کے سلسلے میں کوئی صحیح حدیث موجود نہیں۔“ (۳۵)

قاضی ثناء اللہ پانی پتی لکھتے ہیں کہ:

”حرمت غناء کے متعلق نصوص متعارض ہیں..... وہ حرمت احادیث احاد سے ہے۔“ (۳۶)

علامہ ابو محمد علی بن احمد بن سعید ابن حزم نے بھی ان تمام حرمت پر مشتمل احادیث احادیث پر یہی جرح و تعدیل فرمائی ہے

سابقہ حوالہ میں موجود ہے۔



امام ابو الفضل محمد بن طاہر بن مقدسی، کہتے ہیں کہ:

”ان روایات اور اس طرح کی دوسری روایات کی بناء پر سماع کا انکار کیا گیا جہلا منہم بصناعت علم الحدیث جو کہ علم حدیث کی صناعت سے ناواقفیت کی بناء پر ہے ان لوگوں کی یہ حالت ہے کہ جب یہ کتاب میں کسی حدیث کو دیکھتے ہیں وہ اپنے لیے اس کو مذہب بنا لیتے ہیں اور اس حدیث کی وجہ سے مخالفوں پر اعتراض کرتے ہیں اور یہ ایک بڑی غلطی اور ایک عظیم جہالت ہے۔“ (۳۷)

ابن عربی مالکی لکھتے ہیں کہ: ”حرمتِ غنا کے بارے میں ایک بھی حدیث ثابت نہیں.....“

امام نووی فرماتے ہیں کہ: ”یہ تمام روایات بے بنیاد ہیں....“

امام سخاوی فرماتے ہیں کہ: ”جن احادیث کو فقہانہ حرمتِ غناء کی سند میں بیان کیا ہے ان کی کچھ اصلیت نہیں پائی جاتی...“  
ابن حجر عسقلانی فرماتے ہیں کہ: ”بعض متاخرین نے جو بعض احادیثیں حرمتِ غناء کے بارے میں بیان کی ہیں وہ محض

غپ ہیں....“ (۳۸)

علامہ عیسیٰ بن عبدالرحیم حتی تمسک بعض الائمہ لتحریم باحدیث ضعیفہ مما لا یتمسک بمثلها فی الاحکام ولم یتمسک بها ابی حنیفہ ولا امام مالک ولا الشافعی ولا احمد ولا غیرہم من اصحاب المذاهب المتبعۃ وانما توجد تلک الاحادیث فی کلامی من تاخر من اتباع ائمة المذاهب واتباع اتباعہم من الذین لا یعتمد علیہم فی معرفة الصحیح والسقیم (۳۹)

”بعض ائمہ نے حرمتِ سماع کے لیے ایسی حدیثوں کو پیش کیا جن کو احکام شرعیہ میں بطور حجت پیش نہیں کر سکتے نہ ہی ان احادیثِ ضعیفہ سے امام ابو حنیفہ، امام مالک، امام شافعی اور امام احمد وغیرہ صاحب مذاہب اور دیگر اصحاب متبوع نے حجت پکڑی ایسی ضعیف حدیث متاخرین اور ان کے بعد کے علماء میں پائی جاتی ہیں جن پر یہ بھروسہ نہیں ہو سکتا کہ وہ حدیث صحیح کو ضعیف سے شناخت کر سکیں۔“

نواب قطب الدین خاں مظاہر حق میں لکھتے ہیں: ”کوئی حدیثِ حرمتِ غناء میں صحیح نہیں واقع ہوئی۔“ (۴۰)

عبدالحی شاہ جہانگیری نے سماع کے موضوع ”تحقیق الاضایر فی سماع المرء“ عربی میں رسالہ تحریر فرمایا اس میں حرمت کے موضوع پر تمام احادیث پر محققانہ محدثانہ منصفانہ بحث فرمائی تفسیر زاہدی کی طرح آج تک اس موضوع ”سماع“ پر لکھی جانے والی کتابوں میں بالواسطہ یا بلاواسطہ اس کتاب کا تتبع کیا آپ تحریم کی احادیث پر جرح بحث کرنے کے بعد لکھتے ہیں کہ:

”لیکن تمام احادیثِ ضعف و وضع سے خالی نہیں ہیں۔ اور اس باب کی تمام احادیث کو ظاہر یہ مالکیہ،

حنابلہ، شافعیہ اور صوفیہ کی ایک جماعت نے ضعیف قرار دیا ہے۔“ (۴۱)

نتیجہ بحث تحریم و منہیین

منصفین سماع اکثر انہی احادیث کا حوالہ دیکر سماع (قوالی) کو حرام قرار دیتے ہیں اگرچہ ان میں بعض حسن بھی ہیں لیکن اکثر موضوع اور مطعون ہیں اور حرمت قطعی کے لیے نصوص متعارض ہونے کے باعث اس سے حکم شرعیہ کا نفوذ نہیں ہو سکتا جو کہ درست ہے لہذا منصفین سماع و قوالی غیر درست نظر آتے ہیں۔ جب کہ مجوزین سماع و غناء ابن حزم، طاہر بن مقدسی کے علاوہ اکثر علم حدیث کی صنعت سے واقفیت رکھنے والوں کا بھی یہی کہنا ہے کہ ان تمام احادیث میں سے اکثر مطلق، ضعیف ہیں یا خبر احاد کے درجہ میں ہیں یا تو مرسل احادیث ہیں جن کے عبارت میں اضطراب پایا جاتا ہے لہذا حرمت کے لیے یا تو قرآن کی نص ہے یا حدیث تو اترا یا اجماع امت، پھر اہل جواز کا کہنا ہے کہ اگر ان احادیث سے حرمت کا حکم اگر ملتا بھی ہے تو وہ حکم مطلق نہیں بلکہ مقید ہے اور بالاختصاص ہے بالعموم نہیں ہے۔ یہ احادیث آپس میں متعارض ہیں۔ جیسا کہ حدیث ابن عمر رضی اللہ عنہما "لا ینا کل احدکم من لحم اضحیة فوق ثلاثة ایام" والی ناخ روایت کو قنادہ رضی اللہ عنہ والی روایت: کلو لحم الاضاحی واذخرو: منسوخ کر رہی ہے اسی طرح ان تمام احادیث کو ان کے بعد والی روایت جو متاخر ہے متقدم کو منسوخ کر رہی ہے۔

جابر رضی اللہ عنہ والی روایت شدہ حدیث (حوالہ ۴۶) سے مذموم اور غیر معقول باتوں سے منع کیوں کیا گیا اس کی وضاحت بالصراحت بھی مکمل پائی جا رہی ہے۔

کن مذمومات اور غیر معقولات کو کن محرکات کے باعث منع کی گئی ہے۔ ☆ وہ نغمہ جس میں فسق و فجور ہے۔ ☆ وہ کھیل کود جو فضول بے مقصد ہے۔ ☆ وہ گانا بجانا جو شیطان کی بیروی میں شیطانی جذبہ کے تسکین کے خاطر کیا جا رہا ہو۔ ☆ نفسی بہیمیت کے لیے ہو۔ ☆ وہ آواز جو شکر کے بجائے ناشکری کے طور پر ہو۔ ☆ اسلام کے بجائے کفر کے طرز پر ہو۔ ☆ اسلام کی غلط تشہیر کی جا رہی ہو۔ ☆ منہ کا نوچنا کب اس کو گوارا ہو جس نے اس منہ کو کعبہ والے کے فریاد کا رخ، شعور اور حس سے آشنا کیا ہو۔ ☆ شریفوں کا وطیرہ گریبان کا چاک کرنا تو نہیں ہوتا، نہ ہی معقولیت سے اس طرح کے کسی بھی غیر سنجیدہ جذبات کے جواز کا اظہار و اثبات ہو سکتا ہے۔ ☆ مومن کو شیطانی چیخ پکار شور شرابے سے کیا سر و کار۔ ☆ مومن توب کی رضا سے ہر وقت برس پر پیکار رہتا ہے۔ ☆ شور شرابہ تو بے چین روح اور بے سکون قلب والا کرتا ہے۔ ☆ مومن کو نفس مطمئنہ کا چین حاصل ہوتا ہے۔ ☆ آنسو تو خوشی اور غم دونوں میں ہی نکلتے ہیں کیا دونوں کی کیفیت حیثیت اور حکم اور علت ایک جیسی ہی ہوگی کیسے ممکن ہے؟

رہا جس، گھنٹی، اور باجا تو اس کی بہت ساری قدیم و جدید قسمیں آج تک عبادت کی معاونت کا فریضہ انجام دینے کے ساتھ ساتھ مسلسل رزم گاہ حیات میں اپنی قدر و وقعت میں وسعت کے ساتھ مسلسل تعمیر و ترقی کا زینہ طے کرنے میں کسی سے پیچھے نہیں ہیں، یہاں تک کہ مساجد کی گھڑیاں اوقات الصلاۃ کے ساتھ بج کر ہر ادنیٰ اعلیٰ چشم میں وغیرہیں کو وقت کی تعین سے بے خبر کو باخبر و آگاہ رکھنے کا قیمتی اور اہم کام انجام دے رہی ہیں۔ اسی طرح مدارس کے گھنٹے بھی مستعدی سے اپنا کام نباہ کر تعین اوقات کا متعین کرنے میں کسی سے پیچھے نہیں ہیں، ریل گاڑی، موٹر، بس، مزدا کوچ، مختلف لاری اڈوں کی دور و نزدیک کے سفری خدمات

انجام دینے میں بعض دفعہ اپنے مخصوص ہارن یا جرس ہی کے ذریعہ تو پہچانی جاتی ہیں۔ آج کل ایمر جنسی میں مریموں کو منتقل کرنے کے لئے جو ایمبولینس کا سہارا لیا جاتا ہے اس میں بھی مخصوص آواز والے ان ہی باجوں یا جدید جرسوں سے ہی تو کام لی جاتی ہے۔ رہائش اور منفی، توازن اور غیر توازن، تناسب اور غیر تناسب، ضرورت اور غیر ضرورت، مقصد اور بے مقصد، غرض اور بے غرض، مفید اور غیر مفید ان سب باتوں کی ضرورت آخر کہاں نہیں رہتی ہے اسی لئے جدید ٹریک نظام میں شاہراہوں کے کنارے لگے ایسے نقوش کا سہارا لیا جاتا ہے جہاں باجا اور ہارن بجانا منع ہوتا ہے ہسپتال، فوجی ٹریننگ، پولیس، ریجنرز، مینٹل، نفسیاتی شیلڈ ایریا، مسجد، مدرسہ، اسکول، جامعات، تعلیمی ادارے بالخصوص حریم شریفین طہین یا ممنوعہ علاقہ یا دیگر اس نوعیت کے مواقع جہاں سوتے ہوئے کے نزدیک قرب و جوار میں مفادات عامہ فلاحیہ کے تحت باجا اور ہارن بجانا منع ہے۔ ہر چیز کی ایک معین حد و غرض ہوتی ہے اسی کے تحت وہ مناسب اور اچھی ہوتی ہے بغیر معین غرض حد اور مطلب کے کوئی شے اچھی لگے گی، بہت سے نظائر قدرت نے اس وسیع و عریض جہان میں بکھیر کے رکھے ہیں اب انہیں وہی چھیڑے گا جنہیں غرض اور درد ہوگا جنہیں غرض اور درد ہی نہ ہو اسے کیا سمجھ آئے گا کہ کوئی شے کس غرض درد مرض سے شفاء اور افاقہ کی دوا ہے اور اسی سے اس کو بھلا ہے۔

یہ سارے منع، عدم، جزم، منیات، سینات فضولیات اور شیطانی خیالات کے ساتھ مقید اور مخصوص ہیں اور ان ہی خرابیوں کے ساتھ ہی منع کیے گئے ہیں اور اسی کے تحت اس طرح کے تمام بے حصول، فضول مشغولیات کے اس کو کیا جائے منع کیے گئے ہیں اس لیے ان معازف اور ملاہی کو جو بے مقصد بے موقع بے وقت بے ترتیب بغیر کسی غرض و مطلب کے اس میں مشغول ہوا جائے اسی سے منع کیا جاسکتا ہے اور وہ حکم مقید بالہو، بالذم، بالشفق فجر اور بالعمد و ارادہ و نیت ہیں اور نیت، ہم سے مخفی رکھی گئی ہے اور اس کے جانے بغیر حکم حرمت و حلت جواز و عدم جواز کا اختیار اللہ کے بعد اس کے شریعت کے شارع اور شارح کے کسی کو نہیں اور حدیث جابر کی عبارت سے (حوالہ ۴۶) تو صوت عند نغمة لہو لعب و مزامیر الشیطان یعنی وہ آواز جو لہو و لعب بالعموم ہوتے ہیں جو اکثر شرارتوں کی مستیوں میں ان بد مستیوں سے ان کے مستیوں کے دوران سنے جاتے ہیں جنہیں نشہ اور بد مستیوں نے بد مست اور بد نیت کیا ہوا ہوتا ہے جو اکثر شیطانی نفس امارہ والوں کے ذوق و شوق، چنچل اور پھل رکھنے والی طبیعتوں سے شیطانی گانے بجانے کے دوران ظہور وقوع پذیر ہوتا ہے اہل علم میں سے کوئی بھی ان سے بے خبر نہیں ہے۔ رہا رونا تو اس کا ثبوت خود آپ ﷺ کے عمل، سیرت، اسوہ اور سنت سے ثابت ہے۔ احادیث کی تشریح اور اس سے حکم لگانے سے پہلے دو متعارض عبارت اور بیان و حکم میں تطبیق بہت ضروری ہے ان ہی تعارض کے باعث حرمت والی احادیث پر ضعف کا جرح کرنے والے زیادہ قوی نظر آتے ہیں۔ اس لیے ان کے نزدیک ان احادیث سے حرمت کا اطلاق متفق علی صحیح نہیں ہو سکتا۔ واللہ اعلم و علمہ اتم۔

### تطبیق الاحادیث

تحقیقی غرض کے تحت غناء و سماع کے حکم و اثر کے احکام پر مبنی جواز و عدم جواز پر مشتمل چند معروف احادیثی روایتوں کی عبارتوں سے تعارض و تطبیق پیش کی جا رہی ہے تاکہ اصل تعارضی صورت پیش کر کے اس تحقیق کو منطقی صورت دیتے ہوئے درست اور صحیح حقائق تک کی رسائی اور سعی کی جاسکے اور تحقیقی نتیجہ حاصل ممکن ہو۔ مثلاً۔ معازف، ملاہی، شعر، غناء، لہو و لعب جیسا کہ حدیث ہے:

## گانے بجانے کی حرمت

قال، استماع الملاهی معصیة ”نبی کریم ﷺ نے ارشاد فرمایا: گانا بجانا سننا معصیت ہے۔“ (۴۲)

## گانے بجانے کی حلت

جب کہ دوسرے مقام پر فرمایا: قال، أرسلتم معها من یغنی ”حضور نے پوچھا تم نے دلہن کے ساتھ کسی گانے والی کو بھیجا ہے۔“ (۴۳)

## شعر کی حرمت

قال، رسول اللہ ﷺ لان یمتلیء جو ف رجل فیحایرہ خیر من ان یمتلیء شعرا (۴۴)  
”رسول اللہ ﷺ نے فرمایا ایک آدمی اپنے پیٹ کو پیپ سے بھر لے اس بات سے بہتر ہے کہ شعر سے پیٹ بھر لے۔“

## شعر کی حلت

قال، رسول اللہ ﷺ ان من الشعر حکمة (۴۵) ”رسول اللہ ﷺ نے فرمایا بعض اشعار حکمت ہوتے ہیں۔“

## لہو لعب کی حرمت

قال: والذی نفس محمد بیدہ لیبتن الناس من امتی علی اشرو بطرو ولعب ولهو... الخ (۴۶)  
”اس ذات کی قسم جس کے ہاتھ میں محمد ﷺ کی جان ہے، میرے امت کے کچھ لوگ ضرور فخر و غرور میں مست ہو کر اور لہو لعب میں گم ہو کر رات گزاریں گے۔“

## لہو لعب کی حلت

فقال، نبی اللہ ﷺ یا عائشة ما کان معکم لہوفان الانصار یعجبہم الہو (۴۷)  
”رسول اللہ ﷺ نے پوچھا اے عائشہ کیا تم لوگوں کے ساتھ ہونے لگا۔“

## جرس اور مزامیر کی حرمت

قال: الجرس مزامیر الشیطان (۴۸)

”رسول اللہ ﷺ نے ارشاد فرمایا کہ: گھنٹی شیطان کے باجے ہیں۔“

## جرس اور مزامیر کی حلت

فقال ابو بكر أمز امير الشيطان في بيت رسول الله ﷺ... فقال رسول الله ﷺ ان لكل قوم عيداً وهذا عيدنا (۴۹)  
 ”حضرت ابو بکرؓ نے کہا یہ شیطانی راگ حضور کے گھر میں ”رسول اللہ ﷺ نے ارشاد فرمایا اے ابو بکر ہر قوم کے لیے عید کا دن ہوتا ہے اور آج ہماری عید ہے۔“

### دف کی حرمت

عن علي بن عمن ضرب الدف وصوت الزمارة (۵۰)  
 ”حضرت علیؓ سے روایت ہے کہ نبی کریم ﷺ دف، ڈھول اور بانسری بجانے سے منع فرمایا۔“

### دف کی حلت

عن عائشة رضی اللہ تعالیٰ عنہا عن النبی ﷺ قال: اعلنوا هذا النکاح والجعلوه فی المساجد والضربو علیہ بالدفوف (۵۱)  
 ”حضرت عائشہ رضی اللہ تعالیٰ عنہا سے روایت ہے کہ رسول اللہ ﷺ نے ارشاد فرمایا نکاح کا اعلان کیا کرو اور نکاح مسجد میں پڑھا کرو.....؟“

### غناء کی حرمت

قال رسول الله ﷺ الغناء ينبت النفاق في القلب كما ينبت الماء الزرع - (۵۲)  
 ”کہا رسول اللہ ﷺ نے فرمایا راگ دل میں نفاق اگاتا ہے جس طرح پانی کھیتی اگاتا ہے۔“

### غنا کی حلت

فهل بعثتم معها جارية تضرب الدف وتغني (۵۳)  
 ”حضور ﷺ نے دریافت کیا تم نے وہن کے ساتھ کسی لڑکی کو بھی بھیجا ہے، جو دف بجائے اور گائے۔“

### حوالہ جات

- (۱) سورة الاعراف (۷) آیت نمبر ۳۳
- (۲) محمد بن الخطیب، امام ولی الدین، مشکوٰۃ (لاہور، مکتبہ رحمانیہ، س ن) ج: ۲، ص ۵
- (۳) سورة القمان (۳۱) آیت نمبر ۶
- (۴) مشکوٰۃ، ج: ۲، ص ۵

- (۵) مشکوٰۃ، ج: ۲، ص: ۱۴۷
- (۶) الشوکانی، محمد بن علیص، نیل الاوطار (مصر، مطبعة العثمانیة، ۱۳۵۷ھ) ج: ۸، ص: ۹۷
- (۷) ترمذی، امام ابو یوسفی، جامع ترمذی (کراچی، قرآن محل، سن) ج: ۲، ص: ۲۳
- (۸) عبدالسلام، امام ابوالبرکات، مفتی الاخبار، (المصر، مطبعة العثمانیة، ۱۳۵۷ھ) بحوالہ کشف الغناء عن وصف الغناء، مجولہ بالا، ص: ۱۱۹
- (۹) کف الرعاع - مجولہ بالا، ص: ۲۷۰
- (۱۰) ترمذی، کف الرعاع - مجولہ بالا، ص: ۲۷۰
- (۱۱) سنن ترمذی، مجولہ بالا، ص: ۲۲، ج: ۲
- (۱۲) ابن ماجہ، ابوعبداللہ محمد بن یزید، سنن ابن ماجہ (کراچی، نور محمد صحیح المطالع، سن) کتاب الفتن، باب الخوف، ص: ۳۰۴
- (۱۳) ایضاً
- (۱۴) ایضاً
- (۱۵) کف الرعاع - مجولہ بالا، ص: ۲۷۰
- (۱۶) ایضاً
- (۱۷) ایضاً
- (۱۸) ایضاً، ص: ۲۷۱
- (۱۹) سنن ابوداؤد، (کراچی، نور محمد صحیح المطالع، سن) ج: ۲، ص: ۵۱۹
- (۲۰) المطالب العالیہ، حافظ ابن حجر عسقلانی، ص: ۲۵۳، ج: ۲، دار الکتب علمیہ بیروت، ۱۳۹۳ھ
- (۲۱) نیل الاوطار، علامہ محمد بن علی شوکانی، ص: ۱۰۰، ج: ۸، مطبعة العثمانیة، مصر ۱۳۵۷ھ
- (۲۲) کنز العمال، شیخ علاء الدین علی المتقی، ص: ۳۳۵، ج: ۷، دائرۃ المعارف نظامیہ حیدرآباد دکن، ۱۳۱۷ھ
- (۲۳) المعجم کبیر، حافظ ابوالقاسم سلیمان بن احمد الطبرانی، ص: ۲۸، ج: ۱، دارالحریریہ للطباعة ۱۳۹۸ھ
- (۲۴) بیہقی والطبرانی بحوالہ کف الرعاع، مجولہ بالا، ص: ۲۷۱
- (۲۵) کنز العمال، ص: ۳۳۳، ج: ۷، مجولہ بالا
- (۲۶) محمد شفیع مفتی، کشف الغناء عن وصف الغناء، بحوالہ اسلام اور موسیقی (کراچی، عبدالمعز مکتبہ دارالعلوم کراچی، مئی ۲۰۰۰ء) ص: ۱۵۵
- (۲۷) صحیح مسلم، ص: ۲۲۰، ج: ۲، مطبعة نور محمد صحیح المطالع کراچی، الطبعة الثانیة ۱۳۷۵ھ، بحوالہ شرح مسلم سعیدی
- (۲۸) المصنف، حافظ ابوبکر بن ابی شیبہ، ص: ۳۹۳، ج: ۳، ادارة القرآن کراچی، الطبعة الاولی، ۱۴۰۶ھ، بحوالہ، شرح مسلم، غلام رسول سعیدی
- (۲۹) کشف الغناء عن وصف الغناء، مفتی محمد شفیع، بحوالہ اسلام اور موسیقی، مجولہ بالا، ص: ۱۵۶
- (۳۰) ایضاً، ص: ۳۹۱
- (۳۱) مدارج النبوت، عبدالحق محدث دہلوی، مترجم، الحاج مفتی غلام معین الدین، ص: ۵۳۹، ج: ۱، ضیاء القرآن پبلی کیشنز لاہور، اگست ۲۰۰۵ء
- (۳۲) شرح سفر السعادة، مجولہ بالا، ص: ۵۶۲
- (۳۳) قرآن اور فنون لطیفہ، عطاء محمد پالوی، ص: ۱۸۶، کشف السماع، تقریظ، پروفیسر دلاور، ص: ۲۶، ادارہ تحقیقات تصوف پاکستان ۲۰۱۰ء

تحریم سماع پر مشتمل احادیث کا مطالعہ و تطبیق الاحادیث

- (۳۴) فتاویٰ یوسف قرضاوی، ڈاکٹر یوسف قرضاوی، ۲۲۸، مترجم زاہد اصغر فلاحی، دار النوادر، ۲۰۰۵ء، ۲۷۷، فتاویٰ یوسف قرضاوی، مجلہ بالا، ص ۲۲۸
- (۳۵) غناء و سماع اصفیاء، شاہ ابوالحسن زید فاروقی نقشبندی، ص ۵۴، مرکزی شیخ الاسلام اکیڈمی پاکستان، ۱۴۱۰ھ
- (۳۶) کتاب ”السماع“، امام طاہر بن مقدسی، بحوالہ غناء و سماع اصفیاء، شاہ ابوالحسن زید فاروقی، ص ۳۱، مرکزی شیخ الاسلام اکیڈمی پاکستان  
نومبر ۱۹۹۹
- (۳۷) صراط السالکین، مولف ڈاکٹر محمد مقبول احمد، از، ڈاکٹر مرزا اختیار حسین کیف نیازی، ص ۲۵۱ خانقاہ عالیہ اقبالیہ و مسجد اولیاء، ج ۶۸، ناظم  
آبا، دکر اچی مئی ۲۰۰۹، بحوالہ سرد لہراں، حضرت سید محمد ذوقی شاہ۔
- (۳۸) اثبات السماع، علامہ سید علیم اللہ شاہ ہمدانی، ص ۸۲، سیرت فاؤنڈیشن لاہور، ۲۰۱۰
- (۳۹) اثبات السماع، مجلہ بالا
- (۴۰) تحقیق الاضایع فی سماع المرزا میر، عب مترجمہ، دائی شاہ جہانگیری، ص ۸، خانقاہ منعمیہ متین گھاٹ پٹنہ سٹی بہار۔ ۱۳۳۹ھ (بہار)
- (۴۱) نیل الاوطار، ص ۱۰۰، ج ۸:
- (۴۲) سنن ابن ماجہ، باب الغناء والدرف، ص ۱۳۸:
- (۴۳) ایضاً،
- (۴۴) مشکوٰۃ، ص ۴۱۲، ج ۲:
- (۴۵) مشکوٰۃ، ص ۴۱۲، ج ۲:
- (۴۶) مجمع الزوائد، ص ۱۰، ج ۸:
- (۴۷) بخاری، نسوة التي یحسدین المرأالی زوجها، ص ۷۷۵، ج ۲:
- (۴۸) صحیح مسلم، ص ۲۲۰، ج ۲:
- (۴۹) صحیح بخاری، کتاب العیدین، ص ۱۳۰، ج ۱:
- (۵۰) نیل الاوطار، بحوالہ: کشف العناء عن وصف الغناء، ص ۴۶:
- (۵۱) سنن ترمذی، ص ۱۲۹، ج ۱:
- (۵۲) مشکوٰۃ، ص ۴۱۷، ج ۲:
- (۵۳) فتح الباری، ص ۱۸۵، ج ۹: